

# **КОРЕЯ ҚАРАҚАЛПАҚСТАН МЕНЕН БИРГЕ ИСЛЕСЕДИ**

Қарақалпақстан Республикасы Министрлер Кеңесинде Корея Республикасының исбилирмен, жәмийетлик ҳәм билимлendirиү топары ўәкилдериниң, сондай-ақ, республикамыздағы бир қатар министрліклер менен ведомстволардың басшылары, исбилирменлик субъекттериниң қатнасында бизнес-форум болып өтти.

Илажда Қарақалпақстан Республикасы Министрлер Кеңеси Баслығының орынбасары Б.Хабибуллаев, Кореяның «Evergreen Motors Group» компаниясының баслығы Ким Чанг Кеон, Кореяның билимлendirиү ҳәм тәлим илим-изертлеү институтының баслығы Ким Юн Сэ ҳәм басқалар шығып сөйлеп, сапардың мақсети ҳәм ўазыйпалары, оның шеңберинде әмелге асырылатуғын жойбарлар, келешектеги бирге ислемиү бойынша өз-ара пайдалы пикир алысыўлар болды.

Атап өтилгениндей, елимиız ғәрәзсизликке ерисken дәслепки жыллардан баслап Қубла Корея менен түрли тараўларда бирге ислемиү ҳәр тәреплеме раүажланып бармақта. Республикамыздың аймағындағы Сүргил кәни негизинде құрылған Үстирт газ-химия комплекси буның айқын мысалы болып табылады. Буннан тысқары, киши бизнес ҳәм жеке исбилирменлик, билимлendirиү, денсаўлықты сақлау, туризм тараўларында да бирге ислемиү жақсы жолға қойылмақта. Мийманлардың бул реттеги сапары Қарақалпақстан Республикасы менен Өзбекстанның Корея Республикасындағы елшиханасы арасында тастыйықланған «жол картасы» шеңберинде әмелге асырылмақта.

Илаж қатнасыўшылары өзлериң қызықтырған бир қатар сораўларға жуўап алды. Құнниң екинши ярымында мийманлар пайтахтымыздың республикалық кардиология диспансеринде, О.Халмуратов атындағы республикалық көп тармақлы медицина орайында болып, халықтың денсаўлығын сақлау жолында әмелге асырылып атырған жумысларды, наў-қасларға жаратылған шарайтларды барып көрди.

Делегация ағзалары Ташкент мәмлекетлик педиатрия институты Нөкис филиалында маман қәнигелер таярлаудың барысы менен танысты. Президентимиз Шавкат Мирзиёевтин тиккелей басламасы менен филиал жанында көп тармақлы клиниканың құрылышы жумыслары тезлетилген пәт пенен алып барылмақта. Бүгинги күни оқыу орны жәхәннинң бир қатар халықаралық, соның ишинде Корея Республикасыныңabyрайлы клиникалары менен биргеликте жумыслар алып бармақта. Мийманлар Қубла Кореяның «Чуннам» емлеўханасының клиникасында

усы филиалдың еки қәнигесиниң маманлығын жетилистирилиүине, жаңадан қурылыштың атырған клиникаға заманагөй медициналық әсбап-ұскенелер жеткерип беріүде әмелий жәрдем көрсетилетуғының билдири.

Қарақалпақстан Республикасы Жоқарғы Кеңесинде Кореяның рауажландырыў ҳәм билимлендиріү қоры менен бирге ислесиү бойынша Меморандумға қол қойысын салтанаты болды. Үш жылға мөлшерленген бул ҳүжжет шенберинде кореец тилин үйрениү бойынша орай ашылып, оның материаллық-техникалық базасы беккемленеди. Бул келешекте шет елге жумыс ислеүге баратуғын жергиликли қәнигелерди таярлауда да айрықша әхмийетке иие болады.

Сапар шенберинде мийманлар Беруний районында да болып, жылына 800 мың тонна цемент ислеп шығарыў қуүаттылығына иие заводтың қурылышы ушын ажыратылған жер майданы менен танысты. Қубла Кореяның жетекши қурылыш компаниялары менен биргеликтे қурылатуғын жаңа заводтың иске түсирилиүи, жергиликли бир қатар жаслар ушын жаңа жумыс орнын ашыў имканиятын береди.

Делегация ағзалары И.В.Савицкий атындағы Қарақалпақ мәмлекетлик көркем-өнер музейинде, пайтахтымыздың басқа да бир қатар дыққатқа ылайық орынларында болды. Еки күнлик сапар даўамында алып барылған сөйлесиўлер жәхәнде жетекши еллер қатарынан орын ийелейтуғын Корея Республикасы менен исбителменлик, денсаўлықты сақлау, билимлендиріү, туризм ҳәм басқа тараўлардағы бирге ислесиүде жаңа бастықыш болып қалады.